

رابطہ عالم اسلامی کی قراردادیں

رابطہ کی مجلس اساسی کا ساتواں اجلاس جو ۲۷ ذی القعدہ سے ۲۲ ذی الحجہ ۱۳۸۵ھ سے ۱۹ مارچ سے ۱۲ اپریل ۱۹۶۶ء تک مکہ مکرمہ میں زیر صدارت شیخ محمد بن ابراہیم مفتی اکبر مملکت سعودیہ منعقد ہوا تھا۔ اس میں حسب ذیل قراردادیں منظور کی گئیں:

مجلس اساسی اس باب میں اپنی سابقہ قراردادوں کی پھر تجدید کرتی ہے

۱۔ قضیہ فلسطین | کہ فلسطین کے لوگوں کو اپنے ملک میں پورا پورا حق خود اختیاری ملنا چاہیے؛ اور جو کچھ بھی صہیونی تسلط کو برقرار رکھنے کے لیے کیا جا رہا ہے وہ کوئی قانونی حیثیت نہیں رکھتا۔ حال میں بعض عرب ممالک نے اپنے ہمسایہ اسلامی ممالک کے ساتھ دوستانہ تعلقات بڑھانے کی جو کوشش کی ہے اور خاص طور پر ترکی اور ایران سے جو خوشگوار تعلقات پیدا کیے ہیں یہ مجلس ان کو نہایت خوش آئند سمجھتی ہے اور امید رکھتی ہے کہ من جملہ دوسرے فوائد کے ان کا یہ فائدہ بھی ہوگا کہ قضیہ فلسطین قومیت عربیہ کے تنگ دائرے سے نکل کر عالم اسلامی کے وسیع دائرے کا مسئلہ بن جائے گا جس کی ضرورت یہ مجلس ایک مدت سے محسوس کر رہی تھی۔

مجلس اساسی عربی اور اسلامی ممالک سے توقع رکھتی ہے کہ وہ آپس میں ہر طرح کے لڑائی جھگڑے اور مخالفت کو کلیتہً ختم کر دیں گے اور افہام و تفہیم کا دامن تھامیں گے۔ یہ ان کے مشترکہ مسائل کی خدمت ہوگی اور خاص طور پر قضیہ فلسطین کی جو حقیقت عالم اسلام کا مسئلہ نمبر ایک ہے۔

یہ مجلس تمام مسلم اور عرب ممالک سے اپیل کرتی ہے کہ وہ اپنی صفوں میں اتحاد و اتفاق پیدا کریں اور فلسطینی عوام کو ان کا عادلانہ حق دلانے کے لیے جلد از جلد عملی اقدام کریں کیونکہ

حالات روز بروز صہیونی ظلم کے حق میں جا رہے ہیں اور مسئلہ فلسطین کو نقصان پہنچ رہا ہے۔

۲۔ سربراہانِ عالمِ اسلام کی کانفرنس
مکہ مکرمہ کی دوسری موثر اسلامی منعقدہ ۱۳۸ھ میں سربراہانِ عالمِ اسلامی کی کانفرنس اور

اس کی ضرورت کے بارے میں جو قراردادیں پاس کی گئی تھیں ان کے بارے میں رابطہ کے سیکریٹریٹ کی رپورٹ مجلس کے سامنے پیش ہوئی اور مجلس کو یہ معلوم کر کے نہایت اطمینان ہوا کہ ایسی ایک کانفرنس منعقد کرنے کے لیے اب تک کیا اقدامات کیے گئے ہیں جس میں اعلیٰ سطح پر عالمِ اسلامی کے سربراہانِ مملکت جمع ہو کر مسلمانوں کے مسائل اور مشکلات کا حل سوچیں اور مسلمان قوموں کے درمیان اتحاد و تعاون کی کوئی عملی صورت طے کریں۔

مجلس اساسی شاہ فیصل کی تسکیر گزار ہے کہ انہوں نے موثر کی اس تجویز کی تائید و حمایت کی اور ان سربراہانِ عالمِ اسلامی کا بھی تسکیر ادا کرتی ہے جنہوں نے آگے بڑھ کر اس کا خیر مقدم کیا۔

مجلس اس بات پر بھی بڑی خوشی کا اظہار کرتی ہے کہ دنیا بھر کے مسلمانوں نے عموماً اس تجویز کو بہت پسند کیا ہے اور ہر طرف سے اس تجویز کی تائید میں آواز اٹھائی ہے۔ تمام اطراف و اکنافِ عالم کے مسلمان یہ محسوس کرتے ہیں کہ اسلامی اتحاد ہی وہ راستہ ہے جس سے مسلمان دشمنوں کے مکر و کید سے اپنا بچاؤ کر سکتے ہیں اور ان بیرونی اثرات کے مقابلے میں عالمِ اسلامی کی حفاظت کر سکتے ہیں جو اخلاقی بگاڑ اور تباہ کن عقائد و نظریات کا ایک سیلاب مسلمان ملکوں میں لارہے ہیں تاکہ مسلم معاشرے کی بنیادوں کو متزلزل کر کے انہیں استعماری طاقتوں کے لیے آسان شکار بنا دیں۔

مجلس اساسی اس بات کو پھر دہراتی ہے کہ اتحادِ عالمِ اسلامی کی تحریک کسی ایک فرد یا کسی ایک حکومت کی جانب سے نہیں کی گئی ہے، اور اس خیال سے تو اسے کوئی دور کا واسطہ بھی نہیں ہے کہ کسی کے خلاف اتحاد کیا جائے یا یہ اتحاد کسی کے لیے چیلنج ہو۔ یہ تو

درحقیقت اس امر کی ایک مخلصانہ کوشش ہے کہ اسلامی ممالک کی حکومتوں کے درمیان اتفاق کی فضا پیدا کی جائے اور ان ممالک کی اجتماعی زندگی کو اسلام کی بتائی ہوئی بنیادوں کے مطابق استوار کیا جائے تاکہ مستقبل میں ایسے لوگ انسانیت کی خدمت کریں جو اللہ پر صحیح ایمان رکھتے ہوں، اور نوع انسانی کے لیے امن و سلامتی کے باعث بنیں۔ آخر کیا وجہ ہے کہ جب دنیا میں صرف متشابہ نظریات رکھنے والی قومیں ہی نہیں بلکہ متضادم نظریات کی حامل قومیں بھی اپنی بھلائی اور ترقی کے لیے ایک دوسرے کے ساتھ تعاون کی راہیں نکال رہی ہیں تو ہم مسلمانوں کے درمیان ایسا تعاون پیدا کرنے کی کوشش نہ کریں؟ ہمارا تو ایمان یہ ہے کہ مسلمانوں کے درمیان یہ تعاون سب سے زیادہ ہونا چاہیے کیونکہ اللہ تعالیٰ نے مسلمانوں کو آپس میں بھائی بھائی بنایا ہے اور یہ اخوت ہمارے ایمان کے تقاضوں میں سے ہے

اللہ تعالیٰ نے فرمایا ہے: ان

هذہ امتکم امۃ واحدة، اور انما المؤمنون اخوة - اور رسول اللہ صلی اللہ علیہ وسلم کا ارشاد ہے: المؤمن للمؤمن کالبنیان لیشد بعضہ بعضاً - اللہ اور رسول اللہ صلی اللہ علیہ وسلم کی یہ تعلیمات قطعی طور پر یہ طے کر دیتی ہیں کہ مسلمانوں کے درمیان اصل تعلق رحمت اور تعاون ہی کا تعلق ہے اور ان کا باہمی تفرقہ و اختلاف ایک عارضی حالت ہے جو دین سے دوری اور استعماری سیاست کی تدبیروں کے باعث ان پر طاری ہو گئی ہے ہم سب کی بھلائی اسی میں ہے کہ ہم متفقہ جدوجہد سے حالات کو پھر سے ان کے اصلی رخ کی طرف پٹاے جائیں۔ واللہ ولی التوفیق۔

اس کانفرنس کے سلسلے میں مجلس اساسی کی تجاویز حسب ذیل ہیں:

کانفرنس مکہ معظمہ میں منعقد ہونی چاہیے، اس لیے کہ یہ وحی الہی کے نازل ہونے کا مقام

بھی ہے اور روحانی برکات کا منبع بھی۔

اس کا انعقاد ایام حج کے ماسوا دوسرے کسی قریب ترین ممکن وقت میں ہونا چاہیے۔

مجلسِ اساسی کی رائے میں من جملہ دوسرے امور کے جو ترکیب ہونے والے سربراہانِ مملکت زیر بحث لانا مناسب سمجھیں، حسبِ ذیل امور پر بھی توجیہ کی جانی چاہیے :

۱۔ مسلم ممالک کے درمیان تعاون کی مختلف صورتوں کے امکانات کا جائزہ تاکہ مشترکہ مقاصد و مصالح کے لیے مل کر کام کیا جاسکے اور اللہ تعالیٰ کے فرمان کے مطابق اسلامی اخوت کی بنیادیں زیادہ سے زیادہ مضبوط ہو سکیں۔

۲۔ عالمی امن کی حفاظت اور قوموں کے اخلاقی اور اجتماعی معیاریات کی بلندی اور ایٹمی ہتھیاروں کی روک تھام کے لیے مسلم ممالک کی متحدہ سعی۔

۳۔ دنیا کی قوموں کو بے جا استحصال سے بچانے اور استعمار کی مختلف شکلوں سے ان کو نجات دلانے کی کوشش اور مظلوم قوموں کی حمایت۔

۴۔ اسلامی فکر کے احیاء اور اسلام کی بنیادوں پر مسلم معاشرے کی تعمیر کے لیے عملی تدابیر اور وسائل کا جائزہ۔

۵۔ کانفرنس کی تجاویز کو عملی جامہ پہنانے کے لیے ایک انتظامی مشینری کا قیام۔

۶۔ ایک ایسے ادارے کا قیام جو مسلم ممالک کے درمیان رونما ہو جانے والے اختلافات کو اللہ تعالیٰ کے ارشاد و اندام المؤمنون اخوة فاصلحوا بین اخویکم کی روشنی میں رفع کرے۔

۳۔ تبلیغِ اسلام | مجلسِ اساسی شاہ فیصل کا اس بات پر شکریہ ادا کرتی ہے کہ پچھلے سال مؤثر کے اجلاس عام نے جن ملکوں میں خاص طور پر تبلیغِ اسلام کا انتظام کرنے کی ضرورت ظاہر کی تھی، انہوں نے اس کے لیے مالی مدد دینا قبول فرمایا ہے اور مملکتِ سعودیہ کے بجٹ میں اس کے لیے رقم مخصوص کر دی گئی ہے۔

مجلسِ اساسی مکہ معظمہ کے ریڈیو

۴۔ ریڈیو "صوت الاسلام" (مکہ) کے بارے میں صوت الاسلام کے بارے میں

حسبِ ذیل تجاویز پیش کرتی ہے:

(۱) اس ریڈیو سٹیشن کو اتنا قوی کر دیا جائے کہ اس کی آواز سارے اسلامی ممالک میں باسانی سنائی دے سکے۔

(۲) وزارت اطلاعات میں ممتاز اصحاب علم و دانش کی ایک خاص کمیٹی بنائی جائے جو اسلامی نشریات کے پروگراموں کی نگرانی کرے اور رابطہ عالم اسلامی کا ایک نمائندہ بھی اس میں لیا جائے۔

(۳) مناسب اوقات پر ان نشریات کے لیے اوسطاً روزانہ ۳ گھنٹے صرف کیے جائیں۔

(۴) عربی کے علاوہ اسلامی ممالک کی دوسری بڑی بڑی زبانوں میں بھی اسلامی پروگرام نشر کیا جائے۔

۵۔ مجمع فقہ اسلامی | مجلس اساسی نے مؤتمر اسلامی کے گذشتہ اجلاس عام کی تیسری قرارداد فقہاء پر مشتمل ایک مجلس بنائی جائے جو موجودہ زمانے کی ضروریات کے لحاظ سے پیش آنے والے اسلامی مسائل پر بحث کرے اور کتاب اللہ و سنت رسول اللہ اور معتبر فقہی ماخذ کی روشنی میں ان مشکلات کا حل تلاش کرے جن سے دور حاضر کے مسلمان دوچار ہیں۔

اس غرض کے لیے مفتی اکبر جناب شیخ محمد بن ابراہیم کی صدارت میں مندرجہ ذیل حضرات پر مشتمل ایک کمیٹی تشکیل دی گئی، جو اس منصوبے کو بروئے کار لانے کے لیے متصل رپورٹ پیش کرے گی:

- | | |
|-----------|---------------------------------|
| بھارت | ۱۔ مولانا ابوالحسن علی ندوی |
| پاکستان | ۲۔ مولانا سید ابوالاعلیٰ مودودی |
| سعودی عرب | ۳۔ شیخ محمد الحزکان |
| عراق | ۴۔ شیخ محمد محمود الصوات |
| تونس | ۵۔ شیخ محمد الفاضل بن عاشور |

۶۔ شیخ عبدالعزیز بن باز وائس چانسلر مدینہ یونیورسٹی

حجاج کی کثرت کی وجہ سے منیٰ بہت تنگ ہو گیا ہے، اور مزید تنگی اس
۶۔ منیٰ کی زمینیں لیے ہو گئی ہے کہ لوگوں نے وہاں کثرت سے مکانات بنا لیے ہیں،

جنہیں وہ بہت بھاری کرایوں پر حجاج کو دیتے ہیں۔ اس لیے منیٰ کی زمینوں کے بارے میں
 مجلس کے سامنے جو مسائل زیر بحث آئے ان کا خلاصہ درج ذیل ہے:

(۱) حدود منیٰ۔ فقہاء نے حدود منیٰ کو متعین کرتے ہوئے کہا ہے کہ ایک طرف حجرہ عقبہ
 اور وادیِ محشر کے درمیان اور دوسری جانب جبلِ نبیر اور جبل الصالح کا درمیانی علاقہ منیٰ ہے۔
 ان حدود کے باہر جو علاقہ ہے وہ منیٰ میں شمار نہ ہوگا اور اس میں رات گزارنے سے منیٰ میں شب
 بسر کرنے کا حکم پورا نہیں ہوتا۔ حضرت عمرؓ نے اعلان کیا تھا کہ کوئی حاجی عقبہ کے باہر رات نہ
 گزارے، اور وہ چند آدمیوں کو اس کام پر مامور کر دیتے تھے کہ حاجیوں کو عقبہ کے دوسری جانب
 سے ہٹا کر منیٰ کے حدود میں لے آئیں۔

(۲) منیٰ کی عمارتیں۔ منیٰ میں کوئی عمارت نہیں بنائی جاسکتی اور نہ کوئی شخص اس کی زمینوں کا
 مالک ہو سکتا ہے۔ یہ حکم حدیث میں صاف وارد ہوا ہے۔ ترمذی کی روایت ہے کہ ان عائشہ
 رضی اللہ عنہا قالت یا رسول اللہ لا نبی لک بیتاً یظلك بمنیٰ۔ قال لا، منیٰ مناخ
 من سبق۔ حضرت عائشہؓ نے رسول اللہ صلی اللہ علیہ وسلم سے عرض کیا یا رسول اللہ ہم
 آپ کے لیے منیٰ میں ایک مکان کیوں نہ تعمیر کر دیں جس کے سایہ میں آپ قیام فرمائیں؟ رسول
 اللہ صلی اللہ علیہ وسلم نے فرمایا، نہیں، منیٰ تو ہر اس شخص کا ٹھکانا ہے جو پہلے وہاں پہنچ جائے۔
 ابن ماجہ کی روایت ہے کہ رسول اللہ صلی اللہ علیہ وسلم نے فرمایا لا تبنتوا لی بیتاً بمنیٰ، میرے
 لیے منیٰ میں کوئی مکان نہ بناؤ۔ انہی روایات سے استدلال کرتے ہوئے ابن قیم کہتے ہیں کہ
 منیٰ میں سب کا حق مشترک ہے، جو بھی پہلے وہاں پہنچ کر کسی جگہ پر اتر جائے وہ اس جگہ ٹھہرنے
 کا زیادہ حق دار ہے جب تک وہ وہاں سے روانہ نہ ہو جائے۔ حضرت عمر بن عبدالعزیز کے

متعلق بیان کیا جاتا ہے کہ آپ نے منیٰ کے اندر تعمیر شدہ مکانات کو گرا دینے کا حکم دے دیا تھا۔ (۳) منیٰ کی بالائی فضا کا حکم۔ منیٰ میں زمین سے آسمان تک کی فضا اور زمین کی سطح کا حکم وہی ہے جو منیٰ کا ہے۔ کتب فقہ میں یہ اصول بیان کیا گیا ہے کہ جو شخص کسی زمین کا مالک ہو وہ اس کی فضا کا بھی مالک ہوگا۔ اس لیے منیٰ کی زمین کی طرح اس کی بالائی فضا بھی مسلمانوں کے لیے وقف عام ہے اور رسول اللہ صلی اللہ علیہ وسلم کا حکم ہے کہ ”من احیا أرضاً مینتہ فھی لہ ولیس لعرق ظالم حق“ جس نے کسی ویران زمین کو آباد کیا وہ زمین اسی کی ہے، ظالم کے لیے اس میں کوئی حق نہیں۔“

(۴) منیٰ کے پہاڑ۔ فقہاء کا قول ہے اور امام نووی نے اس کی تصریح کی ہے کہ منیٰ کے اطراف میں جو پہاڑ ہیں ان کا وہ رخ جو منیٰ کی جانب ہے منیٰ کہلائے گا، اور ان کی پھپھی طرف منیٰ میں شمار نہ ہوگی۔

ان احکام کی بنا پر منیٰ کی اراضی کے بارے میں مجلسِ اساسی نے مندرجہ ذیل امور طے کیے:

- ۱۔ جب یہ بات متفق علیہ ہے کہ جبلِ نمیر اور جبل الصالح کا منیٰ کی جانب والاحصہ منیٰ ہی کہلائے گا، بلکہ ان کی چوٹیوں تک کا حصہ بھی منیٰ ہے تو مجلسِ اساسی کی رائے میں ان پہاڑوں سے استفادہ کرنا چاہیے۔ اس کی صورت یہ ہے کہ ان پہاڑوں پر آسانی سے آمد و رفت کے لیے سڑھیاں اور سڑکیں بنا دی جائیں، تاکہ حاجی وہاں ٹھہر سکیں۔ حکومت کو چاہیے کہ ماہرین تعمیرات کی ایک کمیٹی تشکیل دے جو اس تجویز کو رو بہ عمل لانے کے امکانات کا جائزہ لے۔

- ۲۔ حجراتِ ثلاثہ پر کنکریاں بھینکنے کے اوقات میں جو زبردست ازدحام ہو جاتا ہے اور جس میں بعض جاہلین تک تلف ہو جاتی ہیں اس کی وجہ وہ مکانات ہیں جو وہاں بن گئے ہیں، کیونکہ انہی کے باعث راستے تنگ ہو گئے ہیں اور جس سے حاجیوں کو آمد و رفت میں سخت دقت پیش آتی ہے۔ اس لیے مجلسِ اساسی کی رائے میں:

- ۱۔ ضروری ہے کہ اولین فرصت میں یہ عمارتیں گرا دی جائیں، خصوصاً وہ عمارات جو حجرہ

عقبہ اور حجرہ وسطی کے درمیان ہیں۔

ب۔ حجرہ اولی کے اردگرد کے علاقے کو وسیع کر دیا جائے تاکہ لنگریاں مارنے کے وقت حاجیوں کی نقل و حرکت میں سہولت ہو جائے۔ اس کی صورت یہ ہے کہ حجرہ اولی کے قریب جو تین عمارتیں ہیں ان کا اتنا حصہ توڑ دیا جائے جو توسیع کے لیے کافی ہو۔

ج۔ آل الشیبی کے مکان (الجھڑہ) کے سامنے والی عمارت سے لے کر منی کے آخر تک شارع عام کی مناسب حد تک توسیع کر دی جائے تاکہ ایک طرف سے دوسری طرف تک کا پورا منظر آدمی کو بخیط مستقیم نظر آسکے۔ اس غرض کے لیے سڑک کے دائیں جانب والی ساری عمارتیں گرا دی جائیں۔

۳۔ شارع عام دوپہری بنائی جائے جس پر آنے اور جانے کے راستے الگ الگ ہوں، اور بعد میں اس سڑک کو مستقیم کر دیا جائے تاکہ حاجی رومی حجرات کے دوران آتے جاتے گرمی کی تپش سے محفوظ رہ سکیں۔

۴۔ رہیں منی کی باقی عمارت تو ان کے لیے مجلس کی رائے یہ ہے کہ علماء اور اہل فن کی ایک کمیٹی بنا دی جائے جو اس پر غور کرے کہ مصلحت عامہ اور احکام شرعیہ کی روشنی میں ان عمارت کے ساتھ کیا معاملہ کیا جائے۔

۵۔ منی کے تنگ ہو جانے کا ایک اور سبب یہ ہے کہ حج کے موقع پر خالی زمینوں کی تقسیم میں مختلف لوگوں کی ضروریات کا ٹھیک جائزہ نہیں لیا جاتا اور بعض لوگ اپنی ضرورت سے زیادہ جگہ پر قبضہ جمالتے ہیں۔ اس لیے مجلس کی رائے میں خالی اراضی کو تقسیم کرنے والی کمیٹی کی توجہ اس امر کی طرف مبذول کرنے کی ضرورت ہے کہ وہ بے جا تصرفات کو روکے اور ہر ایک کو صرف اس کی ضرورت کے مطابق زمین دے۔

۶۔ مجلس کی رائے میں جدید تعمیرات بالکل ممنوع قرار دے دی جائیں، بجز اس صورت کے جس کا ذکر ہم آگے نمبر ۷ میں کر رہے ہیں۔

۷۔ مجلس کی رائے میں منیٰ کو وسیع کرنا اشد ضروری ہے۔ اس غرض کے لیے یہ مجلس فرمائز سے وقت کو جن پر مشاعرہ دینیہ اور مسلمانوں کے مصالح عامہ کی حفاظت کی اولین ذمہ داری عائد ہوتی ہے یہ مشورہ دیتی ہے کہ وہ منیٰ میں حسب ضرورت پختہ سیمینٹ کی کئی منزلیں عمارتیں تعمیر کرانے کی منظوری دیں جن کا نیچے کا حصہ بالکل کھلا ہو (یعنی ستونوں پر عمارتیں بنائی جائیں اور اس میں حاجی بغیر کسی معاوضہ کے ٹھہر سکیں۔ رہے اوپر کے حصے، تو وہ وقف تو حاجیوں ہی کے لیے ہوں، مگر ان کو حکومت کی نگرانی میں ایسے مناسب کرائے پر دیا جائے جو ان عمارت کی مرمت و اصلاح اور دیکھ بھال کے لیے کافی ہو اور ان سے جو زائد آمدنی بچ رہے وہ حج ہی کی ضروریات کے لیے استعمال کی جاتے۔ اس طرح کی عمارت ابتداً ان پہاڑوں پر بنائی جائیں جو بحالت موجودہ حاجیوں سے خالی رہتے ہیں اور جب یہ اسکیم کامیاب ہو جائے تو پھر تدریج منیٰ کے باقی ماندہ حصوں میں بھی ایسی تعمیرات کا سلسلہ شروع کر دیا جائے۔ (صدر مجلس نے منیٰ میں تعمیرات کی اجازت سے اختلاف کا حق اپنے لیے محفوظ رکھا ہے)۔

۸۔ مجلس کی رائے میں یہ مناسب ہوگا کہ کسی قسم کی توسیع اور تعمیر شروع کرنے سے پہلے ماہرین فن کی ایک کمیٹی اس غرض کے لیے مقرر کی جائے کہ وہ ان تمام اصلاحات کا ایک منصوبہ بنا سکے جو منیٰ میں پانی، بجلی، روشنی، ٹیلیفون اور دوسری سہولتوں کی بہم رسانی کے لیے مطلوب ہیں، تاکہ آئندہ تعمیرات میں ان کو ملحوظ رکھا جاسکے اور تمام اصلاحات ایک سوچے سمجھے نقشے پر ہوں۔ مجلس نے قریانیوں کے گوشت اور اس سے استفادے کے مسئلے پر بھی احکام شریعت کی روشنی میں غور کیا۔

۹۔ قریانی کے گوشت کا انتظام |

اور اس کے جملہ پہلوؤں کا جائزہ لینے کے بعد مجلس اس نتیجہ پر پہنچی ہے کہ شرعی مصلحت حسب ذیل مذاہب کو عملی جامہ پہنانے کی مقتضی ہے:

۱۔ منیٰ کے اطراف میں متعدد مقامات پر بقدر حاجت مذبحے بنا دیئے جائیں۔ ان میں پانی، بجلی، سائے اور صفائی کا خاطر خواہ انتظام کیا جائے، کھالیں اتارنے کے لیے جدید آلات

نصب کیے جائیں، اور جو گوشت قربانی کر سنے والوں اور فقراء میں تقسیم ہونے کے بعد بچ رہے اُس کو سرد خانوں میں رکھنے کا انتظام کیا جائے۔ ہر حاجی کو اس امر کی پوری سہولت ہم پہنچائی جائے کہ وہ اپنے جانور کو ذبح کر کے جتنا گوشت لینا چاہے مذبح ہی سے حاصل کر سکے تاکہ حجاج کی قیام گاہوں میں گندگی نہ پھیلنے پائے۔ نیز یہ حکومت کی ذمہ داری ہے کہ قربانی کرنے والوں کی حاجت سے جو گوشت بچ جائے اسے مستحقین میں تقسیم کرنے کا انتظام کرے۔

۲۔ مذبح خانوں کے منتظمین کو اس بات کی تاکید کر دی جائے کہ قربانی کرنے والے صحاب اور فقراء و مساکین کو حسب طلب گوشت لینے میں کسی قسم کی تکلیف یا رکاوٹ پیش نہ آئے، کیونکہ یہی شریعتِ مطہرہ کا منشا ہے۔ اس کے بعد یہ منتظمین کی ذمہ داری ہے کہ باقی ماندہ گوشت کو ضائع نہ ہونے دیں اور سرد خانوں میں اسے محفوظ کر کے مستحق افراد میں تقسیم کرنے کا انتظام کریں۔

۳۔ کھالوں، ہڈیوں، آنتوں اور خون اور فضلات وغیرہ کو بھی برداشت محفوظ کر لیا جائے تاکہ جائز شرعی طریقہ پر ان سے استفادہ کیا جاسکے اور جن چیزوں کی بیح جائز ہو انہیں بیح دیا جائے۔ اس سے جو رقم وصول ہو اسے فقراء و مساکین کے مصالح میں خرچ کر دیا جائے۔

۴۔ بہت سے حاجی قربانی کے لیے جانور خرید لیتے ہیں جو شرعی شرائط پر پورے نہیں اترتے، مثلاً کمزور یا کم عمر ہوتے ہیں یا ان میں کوئی عیب ہوتا ہے۔ اس لیے ہماری رائے میں مذبح خانوں کے پاس ایک وسیع میدان قربانی کے جانوروں کی خرید و فروخت کے لیے مخصوص کر دینا چاہیے جس میں اس بات کا خاص طور پر لحاظ رکھا جائے کہ وہاں وہی جانور لاتے جائیں جو شرعی حیثیت سے قربانی کے لائق ہوں۔ اور جو جانور اس معیار پر پورے نہ اتریں وہاں لانے کی اجازت ہی نہ دی جائے۔

۵۔ مجلسِ اساسی حکومت سے توقع رکھتی ہے کہ وہ حج کے منتظمین کو آئندہ سال ۱۳۸۶ھ کے حج سے پہلے ان قراردادوں پر عمل درآمد کرنے کی ہدایت کر دے گی۔

۸۔ مقامِ ابراہیم علیہ السلام | مجلسِ اساسی کو یہ معلوم کر کے اطمینان ہوا ہے کہ مقامِ ابراہیم کی زائد عمارت کو منہدم کرنے کے لیے ہماری مقرر کردہ

خاص کمیٹی نے جو سفارشات کی تھیں ان کی تنفیذ کے لیے رابطہ کے سکریٹریٹ نے مناسب کارروائی کی ہے۔ اور مجلس اس بات پر شاہ فیصل کی حکومت کا شکریہ ادا کرتی ہے کہ اس نے ان سفارشات پر عمل درآمد کا فیصلہ کر لیا ہے۔

یاد رہے کہ مقامِ ابراہیم اور کعبہ کے درمیان جگہ تنگ ہونے کی وجہ سے طواف کرنے والوں کو سخت مشکل پیش آتی ہے، حتیٰ کہ بسا اوقات کثرت ازوجام سے اموات تک ہو جاتی ہیں۔ اس لیے مجلس نے یہ تجویز کیا تھا کہ مقامِ ابراہیم کی عمارت توڑ دی جائے اور وہ پتھر جو اصل میں مقامِ ابراہیم ہے اپنی جگہ پر رہنے دیا جائے، اور اس پر بتور کا ایک مضبوط اور مدور قیہ بنا دیا جائے۔

۹۔ شیخ محمد عبداللہ سابق وزیرِ اعظم کشمیر کی نظر بندی | رابطہ عالم اسلامی کی مجلسِ اساسی حکومت ہند سے اپیل کرتی ہے

کہ وہ کشمیری مسلمانوں بلکہ دنیا کے سارے مسلمانوں کا مطالبہ تسلیم کرتے ہوئے کشمیری لیڈر شیخ محمد عبداللہ کو رہا کر دے اور اس طویل قید و بند کے بعد ان کی آزادی کو بحال کر کے ان کے ساتھ حسن سلوک کا رویہ اختیار کرے۔

۱۰۔ اخوان المسلمون کا مسئلہ | مصر میں جماعتِ اخوان المسلمون کے ساتھ جو سلوک کیا جا رہا ہے اس کے متعلق مجلسِ اساسی کو جو تفصیلات

موصول ہوئی ہیں ان کا جائزہ لیتے کے بعد مجلس یہ فیصلہ کرتی ہے کہ اس کی طرف سے حسبِ ذیل بیان جاری کیا جائے :

”مختلف ذرائع سے متواتر یہ خبریں مل رہی ہیں کہ مصر میں جماعتِ اخوان المسلمون کے جن لوگوں کو گرفتار کیا گیا ہے ان پر سخت ظلم توڑے جا رہے ہیں اور انہیں بڑی دردناک سزا دی

جاری ہیں۔ سب سے بڑھ کر اس جو دستورم کا نشانہ وہ عظیم داعیانِ اسلام بن رہے ہیں جن کا اس کے سوا کوئی قصور نہیں کہ وہ دعوتِ الٰہی اللہ کا فریضہ انجام دیتے ہیں اور حکومت کے ذمہ دار لوگوں کو اسلامی اصولوں کے اتباع کی نصیحت کرتے ہیں۔

رابطہ عالم اسلامی کی مجلسِ اساسی اس بات کی دل سے خواہاں ہے کہ وہ مسلم ممالک کے داخلی معاملات میں قطعاً دخل نہ دے، مگر اس کے باوجود جب وہ دیکھتی ہے کہ اسلام اور مسلمانوں کی خاطر مخلصانہ سعی و جہد کرنے والی ایک مشہور و معروف مومن جماعت کو نشانہِ ظلم بنایا جا رہا ہے تو وہ اس پر اپنے شدید رنج و الم کا اظہار کیے بغیر نہیں رہ سکتی۔ اس مجلس کی رائے میں یہ بات کسی طرح گوارا کرنے کے قابل نہیں ہے کہ عین اُس وقت جبکہ دنیا بھر میں اسلام اور مسلمانوں کے خلاف اعداءِ اسلام کی سرگرمیاں جاری ہیں اور بعض ملکوں میں نامور مسلمان لیڈروں کے قتل تک نوبت پہنچ چکی ہے، دنیا بھر کے اسلام کے محبوب ملک مصر پر یہ دھتکہ لگے کہ اس کی اپنی ہی سرزمین میں اسلام کی آواز دبائی جائے اور اس کے داعیوں پر ظلم توڑا جائے۔

مجلسِ اساسی مصر کے اصحابِ حل و عقد سے اپیل کرتی ہے کہ وہ اہل ایمان کے خون کے معاملہ میں اللہ تعالیٰ سے ڈریں۔ اور مسلمانوں میں مصر کو جو عزت حاصل ہے اسے داغدار نہ کریں۔ اور ان اعیانِ اسلام کو عزت و احترام کے ساتھ رکھا کر دیں۔

مجلس یہ بھی فیصلہ کرتی ہے کہ اسلامی اور عربی ممالک کے فرمانرواؤں اور اقوام متحدہ اور عرب لیگ کے جنرل سکریٹریوں کو ناز بھیجے جائیں اور ان سے درخواست کی جائے کہ وہ دوستانہ طریقے سے اس معاملہ میں دخل دے کر اس ظلم و ستم کو بند کرائیں۔

مجلسِ رابطہ عالم اسلامی کے سیکرٹریٹ کو ہدایت کرتی ہے کہ وہ اپنے سارے ممکن وسائل اس صورت حال کی اصلاح و استعصال کے

۱۱۔ مسلم نوجوانوں کی تنظیم | مجلس اُس اسکیم پر غور کیا جو اس کے بعض فخرم ارکان کی طرف سے عالم اسلام کے مسلم نوجوانوں کی ایک ایسی تنظیم قائم کرنے کے لیے پیش کی گئی ہے جس کا مقصد نوجوانوں کی صحیح رہنمائی کرنا اور نیک و مختلف حصوں میں نوجوانوں کی تنظیمات کام کر رہی ہیں ان کے درمیان رابطہ پیدا کرنا ہے جو مجلس اس اسکیم سے اتفاق کرتی ہے اور یہ کام رابطہ عالم اسلامی کے سیکرٹریٹ کے سپرد کرتی ہے کہ وہ اس مجوزہ کو عملی جامہ پہنانے کے لیے ضروری اقدامات کرے۔